

सार्वजनिक आरोग्य विभाग, नागपूर
विभागांतर्गत विनाखंड कार्यरत असलेल्या
कनिष्ठ लिपिक संवर्गातील १३ कर्मचाऱ्यांच्या
सेवा नियमित करून सेवा विषयक लाभ
मिळणेबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: संकीर्ण २०१६/ प्र क्र १/ सेवा ५
१०वा मजला, बी विंग, गो. ते. रुग्णालय संकूल इमारत,
नविन मंत्रालय, लो.टि. मार्ग, मुंबई ४०० ००१
तारीख: ०३ सप्टेंबर, २०१९

प्रस्तावना :-

उप संचालक, आरोग्य सेवा नागपूर मंडळ, नागपूर अंतर्गत त सन १९८९ ते १९९३ या कालावधीत १३ कनिष्ठ लिपिकांची नियुक्ती समाज कल्याण / सेवायोजन कार्यालयाकडून निवड समितीमार्फत विहीत अर्हात, वयाची अट विचारात घेऊन तदनंतर मुलाखत झाल्यानंतर करण्यात आली होती. सदर नियुक्ती प्रथमतः तीन ते सहा महिने अशा कालावधीसाठी होती. तथापि, आदिवासी क्षेत्रामध्ये मोठ्या प्रमाणावर पदे रिक्त असल्यामुळे १३ कनिष्ठ लिपिकांच्या सेवा विनाखंड सुरु ठेवण्यात आल्या होत्या. या कर्मचाऱ्यांना नियमित वेतनश्रेणीत वेतन अदा करण्यात येत होते. सदर कर्मचाऱ्यांनी सेवा प्रवेशोत्तर परिक्षाही उत्तीर्ण केलेली आहे. शासन निर्णय सामान्य प्रशासन विभाग क्रमांक एसआरव्ही - १०९९/ प्र क्र ६/९९/१२ दिनांक ८ मार्च १९९९ मध्ये नमूद केलेल्या सर्व अटी व शर्तीची पूर्तता या कर्मचाऱ्यांनी केलेली आहे. तात्कालीन परिस्थितीत या शासन निर्णयानुसार सेवायोजन कार्यालय / प्रादेशिक दुय्यम सेवा मंडळ यांच्या कार्यक्षेत्रातील पदांवर प्रशासकीय निकड लक्षात घेऊन अनुक्रमे तीन व सहा महिने तात्पुरत्या प्रदान करण्याचे अधिकारी नियुक्ती प्राधिकाऱ्यांना प्रदान करण्यात आले होते व अशा अनेक नियुक्त्या खंडीत न होता प्रशासकीय कारणास्तव पुढे चालू राहतात, अशा नियुक्त्या (दुय्यम सेवा मंडळ / जिल्हा निवड समित्या / सेवायोजन कार्यालये) नियमित करण्यात आल्या होत्या. त्यावेळी या १३ कर्मचाऱ्यांचे प्रस्ताव क्षेत्रीय कार्यालयाकडून नियमनासाठी विहीत कालावधीत विभागाला प्राप्त न झाल्याने या शासन निर्णयातील परिशिष्ट अ मध्ये दर्शविलेल्या १३ कर्मचाऱ्यांच्या सेवा तात्कालीन परिस्थितीत नियमित झाल्या नव्हत्या. या कर्मचाऱ्यांच्या सेवा नियमित न झाल्याने तसेच या कर्मचाऱ्यांना आश्वासित प्रगती, पदेन्नती इत्यादी सेवाविषयक लाभ न मिळाल्याने त्यांनी याबाबत औद्योगिक न्यायालयात अनुक्रमे तक्रार क्रमांक २७७, २७८, २७९, २८० व २८३ दाखल केल्या होत्या. तसेच या प्रकरणातील अवमान याचिका १/२०११ मा. उच्च न्यायालय, नागपूर येथील रिट याचिका क्रमांक २०४०/२०११ व रिट, मा. उच्च न्यायालयात याचिका क्रमांक ५२३९/२०११ व रिट याचिका क्रमांक १२९३/२०१२ मध्ये दिलेल्या न्यायनिर्णयांचे अवलोकन करता सर्वच प्रकरणी कर्मचाऱ्यांच्या बाजूने निर्णय दिलेला आहे. या न्यायनिर्णयांच्या अनुपालनास्तव सदर १३ कर्मचाऱ्यांच्या सेवा नियमित करण्याची बाब शासनाच्या विचाराधीन होती. त्यानुसार शासन पुढीलप्रमाणे निर्णय घेत आहे.

शासन निर्णय :-

या शासन निर्णयानुसार, सदर शासन निर्णयाच्या परिशिष्ट अ मध्ये नमूद केलेल्या तेरा कर्मचाऱ्यांची सेवा या दिनांक ०८.०३.१९९९ पासून नियमित करण्यास मान्यता देण्यात येत आहे. तसेच सदर कर्मचाऱ्यांच्या मुळ नियुक्ती दिनांकापासूनच्या अखंडीत सेवा ही सेवा विषयक आश्वासित प्रगती योजना (सेवानिवृत्तीसह) सर्व लाभांसाठी ग्राह्य धरण्यात येऊन त्यानुसार त्यांना आर्थिक लाभ देण्यास या शासन निर्णयाद्वारे मान्यता देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक 201908311813067817 असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

श्रीमती अर्चना वालझाडे

अवर सचिव, महाराष्ट्र शासन

प्रत,

१. आयुक्त, आरोग्य सेवा तथा संचालक, राष्ट्रीय आरोग्य अभियान, मुंबई
२. संचालक, आरोग्य सेवा, आरोग्य सेवा संचालनालय, मुंबई, पुणे
३. अतिरिक्त संचालक, आरोग्य सेवा (सर्व)
४. सहसंचालक, आरोग्य सेवा (हिवताप, हत्तीरो व जलजन्य रोग) पुणे
५. उपसंचालक, आरोग्य सेवा, नागपूर मंडळ, नागपूर
६. जिल्हा शल्यचिकित्सक, नागपूर
७. महालेखापाल (लेखा परीक्षा/लेखा व अनुज्ञेयता) महाराष्ट्र-१/२, मुंबई/नागपूर
८. जिल्हा कोषागार अधिकारी, नागपूर
९. मा. मंत्री (आरोग्य) यांचे खाजगी सचिव, मंत्रालय, मुंबई
१०. मा. राज्यमंत्री (आरोग्य) यांचे खाजगी सचिव
११. निवड नस्ती-सेवा-५

शासन निर्णय क्रमांक संकीर्ण २०१६/ प्र क्र १/ सेवा ५ दिनांक ०३ सप्टेंबर, २०१९
सोबतचे परिशिष्ट अ

अ.क्र	कर्मचार्यांचे नाव	शैक्षणिक अर्हता	मुळ नेमणूकीचे पदनाम	मुळ नेमणूक दिनांक
१	श्री. आर. व्ही. कनेर	एचएससी	कनिष्ठ लिपिक	०८/०६/१९८९
२	सौ.पी.एन. गंधारे (उताणे)	एसएससी	कनिष्ठ लिपिक	०९/०६/१९८९
३	श्री.व्ही. सी. चरडे	एम. ए.	कनिष्ठ लिपिक	०९/०६/१९८९ (दि.३१.१०.२०१७ रोजी सेवानिवृत्त)
४	श्री. व्ही.एस. ढोके	एचएससी	कनिष्ठ लिपिक	१३/०६/१९८९
५	श्री. के.जे. देशमुख	एचएससी	कनिष्ठ लिपिक	१३/०६/१९८९
६	श्री.ए.एन. तडस	बी.कॉम-१	कनिष्ठ लिपिक	२१/०६/१९८९ (दि.२८.०२.२०१९ रोजी सेवानिवृत्त)
७	सौ.एस.ए.कांबळे (वानखेडे)	बी.ए.	कनिष्ठ लिपिक	३०/०६/१९८९ (दि.३१.०३.२०१३ रोजी सेवानिवृत्त)
८	श्री.मो.इस्त्याक मो.युसुफ	एसएससी	कनिष्ठ लिपिक	२०/०६/१९९०
९	सौ.एम.व्ही.निमकर (तिजारे)	एचएससी	कनिष्ठ लिपिक	१७/०५/१९९१
१०	श्री. व्ही.सी. मेरखेडे	बी.कॉम	कनिष्ठ लिपिक	२३/०५/१९९१
११	श्री. पी.आर. भुसारी	एचएससी	कनिष्ठ लिपिक	२०/०५/१९९१
१२	श्री.डी.आर. खनके	बी.कॉम	कनिष्ठ लिपिक	०४/०६/१९९१
१३	कु. के.ए. क्षिरसागर	बी.कॉम	कनिष्ठ लिपिक	२६/०८/१९९३

(अर्चना वालझाडे)
अवर सचिव, महाराष्ट्र शासन